



DECEMBER 30, 2025
AKASHAVANI - DHARWAD
PRADESH SAMACHARA (KANNADA) 12.00 P.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಗ್ರಾಮ ಪಂಚಾಯಿತಿ ವ್ಯಾಪ್ತಿಯಲ್ಲಿ, ಸರ್ಕಾರದ ವಿವಿಧ ಇಲಾಖೆಗಳ ಸೇವೆಗಳನ್ನು ನೀಡುವ, 'ಪಂಚಮಿತ್ರ ಪೋರ್ಟಲ್' ಹಾಗೂ ವಾಟ್ಸಾಪ್ ಚಾಟ್ ಮೂಲಕ, ಜನರು ತಮ್ಮ ಕುಂದುಕೊರತೆಗಳ ಬಗ್ಗೆ ಅಹವಾಲುಗಳನ್ನು ಸಲ್ಲಿಸಲು ಅವಕಾಶ ಕಲ್ಪಿಸಲಾಗಿದ್ದು, ಇದು ದೇಶದಲ್ಲೇ ಪ್ರಥಮ ಯಶಸ್ವಿ ಪ್ರಯತ್ನವಾಗಿದೆ ಎಂದು ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಖಾತೆ ಸಚಿವರಾದ ಪ್ರಿಯಾಂಕ್ ಖರ್ಗೆ ತಿಳಿಸಿದ್ದಾರೆ. ತಮ್ಮ ಎಕ್ಸ್ ಖಾತೆ ಮೂಲಕ ಮಾಹಿತಿ ಹಂಚಿಕೊಂಡಿರುವ ಅವರು, ಒಟ್ಟು 1 ಲಕ್ಷದ 21 ಸಾವಿರದ 535 ವಾಟ್ಸಾಪ್ ಬಾಟ್ ಬಳಕೆದಾರರಿದ್ದು, ಇದುವರೆಗೆ 12 ಸಾವಿರದ 771 ಅಹವಾಲುಗಳನ್ನು ಸ್ವೀಕರಿಸಲಾಗಿದೆ ಎಂದು ತಿಳಿಸಿದ್ದಾರೆ.

<><><>

ಹಿಂದೂಸ್ತಾನ್ ಏರೋನಾಟಿಕ್ಸ್ ಲಿಮಿಟೆಡ್-HAL ಅಭಿವೃದ್ಧಿಪಡಿಸಿರುವ, ಮುಂದಿನ ಪೀಳಿಗೆಯ ಅಡ್ವಾನ್ಸ್‌ಡ್ ಲೈಟ್ ಹೆಲಿಕಾಪ್ಟರ್ ಧ್ರುವ-NG ಯ ಚೊಚ್ಚಲ ಹಾರಾಟ, ಇಂದು ಬೆಂಗಳೂರಿನ ಹೆಚ್.ಎ.ಎಲ್ ಹೆಲಿಕಾಪ್ಟರ್ ವಿಭಾಗದಲ್ಲಿ ಯಶಸ್ವಿಯಾಗಿ ನಡೆಯಿತು. ಭಾರತದ ನಾಗರಿಕ ವಿಮಾನಯಾನ ವಲಯದ ಹೆಗ್ಗುರುತಾಗಿರುವ, ಧ್ರುವ ಎನ್.ಜಿ ಹೆಲಿಕಾಪ್ಟರ್ ಹಾರಾಟಕ್ಕೆ, ಕೇಂದ್ರ ವಿಮಾನಯಾನ ಖಾತೆ ಸಚಿವ ಕಿಂಜರಾಪು, ರಾಮ ಮೋಹನ ನಾಯ್ಡು ಹಸಿರು ನಿಶಾನೆ ತೋರಿದರು. ದೇಶದ ವಿಮಾನಯಾನ ಕ್ಷೇತ್ರದಲ್ಲಿ ವಿಶೇಷ ಪಾತ್ರ ವಹಿಸಲಿರುವ, ಧ್ರುವ ಎನ್.ಜಿ ಹೆಲಿಕಾಪ್ಟರ್ ಗಣ್ಯ ವ್ಯಕ್ತಿಗಳ ಪ್ರವಾಸ, ವಿಪತ್ತು ಹಾಗೂ ಪ್ರವಾಹದ ಸಂದರ್ಭದಲ್ಲಿ ಬಳಕೆಯಾಗಲಿದೆ. ಒಟ್ಟು 6 ರಿಂದ 14 ಪ್ರಯಾಣಿಕ ಸಾಮರ್ಥ್ಯದ ಹೆಲಿಕಾಪ್ಟರ್, ಸ್ವದೇಶಿ, 'ಶಕ್ತಿ' ಎಂಜಿನ್ ಸಾಮರ್ಥ್ಯದ ಮೂಲಕ ಚಲಿಸಲಿದೆ.

<><><>

2025 ನೇ ವರ್ಷವು ಭಾರತದ, ಆರ್ಥಿಕ ನೀತಿ, ಕರ ಸುಧಾರಣೆ, ವಿದೇಶಾಂಗ ನೀತಿ ಸಹಿತ ವಿವಿಧ ಕ್ಷೇತ್ರಗಳ ಗಣನೀಯ ಪ್ರಗತಿ ಹಾಗೂ ಬದಲಾವಣೆಯ ವರ್ಷವಾಗಿದೆ. ಪ್ರಸಕ್ತ ವರ್ಷದಲ್ಲಿ ಜಗತ್ತಿನ ಹಲವು ರಾಷ್ಟ್ರಗಳು ಭಾರತದ ನಿಲುವು ಹಾಗೂ ರಾಜತಾಂತ್ರಿಕ ನಿರ್ಧಾರಗಳನ್ನು ಗೌರವಿಸಿವೆ. ಜಾಗತಿಕ ದಕ್ಷಿಣ ರಾಷ್ಟ್ರಗಳ ಸಮರ್ಥನೆಯ ಭಾರತದ ನಿರ್ಧಾರ, ಹಾಗೂ ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ ನಾಯಕತ್ವವನ್ನು ಗೌರವಿಸಲು ಕಾರಣವಾದ ಅಂಶಗಳ, ಬಗ್ಗೆ ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಮಣಿಪಾಲ ಸಂವಹನ ಸಂಸ್ಥೆ, ಮಾಹೆಯ, ಸಹಾಯಕ ಪ್ರಾಧ್ಯಾಪಕರಾದ, ಶ್ರೀರಾಜ ಗುಡಿ.

<><><>

ಶ್ರೀರಾಜ ಗುಡಿ ಧ್ವನಿ 43 ಸೆಕೆಂಡುಗಳು

<><><>

ವೈಕುಂಠ ಏಕಾದಶಿಯ ಪವಿತ್ರ ದಿನವಾದ ಇಂದು, ಗಣ್ಯರು ನಾಡಿನ ಜನತೆಗೆ ಶುಭಾಶಯಗಳನ್ನು ಕೋರಿದ್ದಾರೆ. ಕೇಂದ್ರ ಗ್ರಾಹಕ ವ್ಯವಹಾರಗಳ ಖಾತೆ ಸಚಿವರಾದ ಪ್ರಲ್ಹಾದ್ ಜೋಶಿ, ವೈಕುಂಠ ಏಕಾದಶಿ ದಿನದ ಶುಭ ಹಾರೈಕೆಯನ್ನು ತಿಳಿಸಿದ್ದು, ಸುಖ ಸಮೃದ್ಧಿ ಎಲ್ಲೆಡೆ ನೆಲೆಸಲಿ ಎಂದು ಆಶಿಸಿದ್ದಾರೆ. ವೈಕುಂಠ ಏಕಾದಶಿ ಹಿನ್ನೆಲೆ, ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ ಶ್ರೀ ವೆಂಕಟರಮಣಸ್ವಾಮಿ, ಶ್ರೀ ರಂಗನಾಥಸ್ವಾಮಿ ಸೇರಿದಂತೆ, ಪ್ರಮುಖ ದೇವಾಲಯಗಳಲ್ಲಿ ವಿಶೇ ' ಪೂಜಾ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿದೆ. ದೊಡ್ಡಬಳ್ಳಾಪುರದ ಶ್ರೀ ಪ್ರಸನ್ನ ವೆಂಕಟರಮಣ ಸ್ವಾಮಿ ದೇವಾಲಯ, ವಡ್ಡರಹಳ್ಳಿಯ ಶ್ರೀ ತಿರುಮಲ ಕಲ್ಯಾಣ, ಶ್ರೀನಿವಾಸ ದೇವರ ದೇವಾಲಯಗಳಲ್ಲಿ ವಿಶೇ ' ಅಲಂಕಾರ ಪೂಜಾ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ.

<><><>

ಕೋಲಾರ ಜಿಲ್ಲೆ, ಕೆಜಿಎಫ್ ತಾಲೂಕಿನ, ಗುಟ್ಟಹಳ್ಳಿಯ ಪುರಾತನ, ಬಂಗಾರು ತಿರುಪತಿ ಶ್ರೀ ಲಕ್ಷ್ಮಿ ವೆಂಕಟೇಶ್ವರ ದೇವಸ್ಥಾನದಲ್ಲಿ, ವೈಕುಂಠ ಏಕಾದಶಿ ಪ್ರಯುಕ್ತ ವಿಶೇ ' ಹೂವಿನ ಅಲಂಕಾರ, ಬೆಳಗಿನ ಜಾವ ಅಭಿ 'ೇಕ ಪೂಜೆ, ವೇದ ಪಾರಾಯಣ, ಮಂಗಳವಾದ್ಯಗಳೊಂದಿಗೆ, ವೈಕುಂಠ ದ್ವಾರದ ಪ್ರವೇಶ ಮಾಡಲಾಯಿತು. ಚಿಕ್ಕ ತಿರುಪತಿ ಖ್ಯಾತಿಯ, ಮಂಡ್ಯ ಜಿಲ್ಲೆ ಕರಿಘಟ್ಟದ ಶ್ರೀ ವೆಂಕಟೇಶ್ವರ ದೇಗುಲ, ಮದ್ದೂರಿನ ಹೊಯ್ಸಳರ ಕಾಲದ, ಐತಿಹಾಸಿಕ ಯೋಗ ನರಸಿಂಹಸ್ವಾಮಿ ದೇಗುಲ, ಹೊಳೆ ಆಂಜನೇಯಸ್ವಾಮಿ ಸೇರಿದಂತೆ ಜಿಲ್ಲೆಯ ಹಲವು ದೇಗುಲಗಳಲ್ಲಿ ವಿಶೇ ' ಪೂಜೆ ಹಾಗೂ ವೈಕುಂಠ ದ್ವಾರ ದರ್ಶನ ಆಯೋಜಿಸಲಾಯಿತು.

<><><>

ಇಂದು ಕನ್ನಡ ಚಿತ್ರ ರಂಗದ, ಹಿರಿಯ ನಟ ಡಾಕ್ಟರ್ ವಿಷ್ಣುವರ್ಧನ ಅವರ ಪುಣ್ಯಸ್ಮರಣೆ. ವಿಷ್ಣುವರ್ಧನ ಅವರ ಕಲಾಸೇವೆ, ಹೃದಯವಂತಿಕೆ, ಕನ್ನಡ ನಾಡು ನುಡಿಯ ಬಗ್ಗೆ ಅವರಿಗಿದ್ದ ಕಾಳಜಿ ಎಲ್ಲ ಕನ್ನಡಿಗರಿಗೂ ಸ್ಪೂರ್ತಿಯಾಗಿದೆ ಎಂದು ಉಪ ಮುಖ್ಯಮಂತ್ರಿ ಡಿ.ಕೆ ಶಿವಕುಮಾರ್ ತಮ್ಮ ಎಕ್ಸ್ ಖಾತೆ ಮೂಲಕ ಬಣ್ಣಿಸಿದ್ದಾರೆ.

<><><>

ರಾಜ್ಯದಲ್ಲಿ, 2025-26 ರ ಮುಂಗಾರು ಹಂಗಾಮಿನಲ್ಲಿ ಬೆಳೆದ ಹೆಸರುಕಾಳು ಖರೀದಿಯನ್ನು, ಬೆಂಬಲ ಬೆಲೆ ಯೋಜನೆ ಅಡಿಯಲ್ಲಿ ಖರೀದಿಸುವ ಸಮಯ ವಿಸ್ತರಿಸುವಂತೆ ಕೇಂದ್ರ ಕೃಷಿ ಖಾತೆ ಸಚಿವರಾದ ಶಿವರಾಜ ಸಿಂಗ್ ಚೌಹಾಣ್ ಅವರಲ್ಲಿ ವಿನಂತಿಸಲಾಗಿದ್ದು, ಅನುಮತಿ ದೊರಕಿದೆ ಎಂದು ಕೇಂದ್ರ ಗ್ರಾಹಕ ವ್ಯವಹಾರಗಳ ಖಾತೆ ಸಚಿವ ಪ್ರಲ್ಹಾದ್ ಜೋಶಿ ತಿಳಿಸಿದ್ದಾರೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ

<><><>